

ಶ್ರೀ ಬಿ.ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಒಂದುನೂರ ಸಾಲು.

ಆ) ಆ ಪ್ರತಿ ಬಿಳಿ ಅನೆಗಳು ಒಂದೂ ಇಲ್ಲ. ಆದ್ದರಿಂದ ಅವುಗಳನ್ನು ಅಭಿವೃದ್ಧಿಪಡಿಸುವ ಪ್ರಶ್ನೆಯೇ ಉದ್ಭವಿಸುವುದಿಲ್ಲ.

ಸಾಗರ ತಾಲ್ಲೂಕಿನಲ್ಲಿ ಅಕ್ರಮ ಕಡತದಿಂದ ಅರಣ್ಯ ನಾಶವಾಗುತ್ತಿರುವುದು

೩೬ (೨೭೮) ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗಡೆ (ಸಾಗರ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಸಾಗರ ತಾಲ್ಲೂಕಿನ ಮಳ್ಳೂರು ಪಂಚಾಯಿತಿ ಪ್ರದೇಶ ನಾಗವಳ್ಳಿ ಕೋಗಾರು ಪ್ರದೇಶ ಮಂಚಿನಕಾನು ಮುಂತಾದ ಕಡೆಗಳಲ್ಲಿ ಅಕ್ರಮ ಅರಣ್ಯ ಕಡಿತ ಪ್ರಕರಣಗಳು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ, ಸದರಿ ಪ್ರಕರಣಗಳ ಸಂಖ್ಯೆ ಎಷ್ಟು ?

ಆ) ಈ ಎರಡು ವರ್ಷಗಳಲ್ಲಿ ಅರಣ್ಯ ಮತ್ತು ಪೊಲೀಸ್ ಇಲಾಖೆಗಳಿಂದ ಹಿಡಿಯಲಾದ ಅಕ್ರಮ ಪ್ರಕರಣಗಳ ವಿವರಗಳನ್ನೊದಗಿಸುವುದು ?

ಇ) 'ಅ' ಪ್ರಶ್ನೆಯಲ್ಲಿ ಅಡಕವಾದ ಪ್ರದೇಶಗಳಲ್ಲಿ ಇರುವ ಅಕ್ರಮ ಸಾಗುವಳಿ ಪ್ರದೇಶ ಎಷ್ಟು ? ಎಲ್ಲೆಲ್ಲಿ ಯಾವ ವರ್ಷದಿಂದ ಗುರುತಿಸಲಾಗಿದೆ ? ಏನು ಬೆಳೆ ಇದೆ ?

ಈ) ಸ್ಥಳೀಯ ಗ್ರಾಮೀಣ ಜನತೆ ಈ ಅಕ್ರಮ ಸಾಗುವಳಿದಾರರಿಂದ ಕಿರುಕುಳಕ್ಕೆ ಒಳಗಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಬಿ.ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ೩೩ ಪ್ರಕರಣಗಳು ಗಮನಕ್ಕೆ ಬಂದಿವೆ.

ಆ) ಈ ಎರಡು ವರ್ಷಗಳಲ್ಲಿ ಹಿಡಿಯಲಾದ ಅಕ್ರಮ ಪ್ರಕರಣಗಳು :

ಪೊಲೀಸ್ ಇಲಾಖೆಯಿಂದ	ಅರಣ್ಯ ಇಲಾಖೆಯಿಂದ
೧೯೮೨ ೩೨೪ ಪ್ರಕರಣಗಳು	೯೭ ಪ್ರಕರಣಗಳು
೧೯೮೩ ೨೧೩ ಪ್ರಕರಣಗಳು	೧೦೧ ಪ್ರಕರಣಗಳು
(ರಾಜ್ಯದ ಪೂರ್ಣ ಅಂಕಿ ಅಂಶಗಳು)	(ಶಿವಮೊಗ್ಗ ವೃತ್ತಕ್ಕೆ ಮಾತ್ರ ಸೀಮಿತ)

ಇ) ಯಾವುದೂ ಇಲ್ಲ

ಈ) 'ಇ' ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶಿವಮೊಗ್ಗ ಜಿಲ್ಲೆ ಮಲೆನಾಡು ತಾಲ್ಲೂಕುಗಳಲ್ಲಿ ಅತಿವೃಷ್ಟಿ ಹಾಗೂ

ಪ್ರವಾಹದಿಂದ ಉಂಟಾದ ನಷ್ಟದ ಬಗ್ಗೆ

೩೭ (೨೫೯) ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗಡೆ (ಸಾಗರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಅತಿವೃಷ್ಟಿ ಮತ್ತು ಪ್ರವಾಹದಿಂದ ೧೯೮೦-೮೧, ೮೧-೮೨ ಹಾಗೂ ೮೨-೮೩ರಲ್ಲಿ ಶಿವಮೊಗ್ಗ ಜಿಲ್ಲೆ ಮಲೆನಾಡು ತಾಲ್ಲೂಕುಗಳಲ್ಲಿ ನೀರಾವರಿ, ರಸ್ತೆ, ಸೇತುವೆ, ಖಾಸಗಿ ಆಸ್ತಿಗಳು ಇತ್ಯಾದಿಗಳಿಗುಂಟಾದ ನಷ್ಟ (ತಾಲ್ಲೂಕುಮೇರು ವಿವರಗಳನ್ನು ಒದಗಿಸುವುದು) ?